



Eżamijiet ta' Nofs is-Sena

Frar 2015

IR-RABA' SENA

IL-MALTI (Il-Fehim mis-Smigh)

FIN: 15 –il minuta

Il-Karta tal-Ghalliema

Gwida ghat-Tmexxija tal-Eżami tal-Fehim mis-Smigh

Jitqassmu l-karti bil-mistoqsijiet u l-istudenti jiktbu isimhom, kunjomhom u l-klassi. It-taħriġ għandu 10 marki.

L-Istruzzjonijiet għas-silta:	
1.	L-istudenti jintalbu jifflu l-karta.
2.	L-istudenti jisimghu lill-eżaminatur jaqra s-silta, l-istruzzjonijiet tat-taħriġ u t-taħriġ innifsu <u>għall-ewwel darba</u> . Waqt il-qari l-istudenti jkunu jistgħu jibdew iwieġbu l-mistoqsijiet.
3.	L-istudenti jisimghu lill-eżaminatur jaqra s-silta, l-istruzzjonijiet tat-taħriġ u t-taħriġ innifsu <u>għat-tieni darba</u> . Waqt il-qari l-istudenti jkunu jistgħu jkomplu jwieġbu l-mistoqsijiet.

Is-Silta: Klara

Ġewwa Firenze Klara kienet qed toqgħod ma' żewġt iħbieb tagħha, Emilia u Flavio. It-tlieta li huma kienu qed jistudjaw flimkien. Emilia kienet qed tistudja għal disinjatriċi u Flavio kien qed jistudja l-istorja tal-Arti fl-istess Università fejn Klara kienet qed tistudja l-Arti. Lejlet il-Milied, waqt li kienu qed jippassigġaw it-tlieta flimkien, raw avviż imwaħħal ma' studjow tat-telewizjoni li kienu ser isiru xi awdizzjonijiet għall-*extras* għal teleserje ġdid. Flavio kien iħobbu ħafna l-palk u ħajjar lil Klara biex imorru. Klara ġieli kienet irreċtat qabel meta kienet fl-iskola sekondarja imma qatt ma kienet ħadet il-karriera tar-reċtar bis-serjetà. Emilia ftit li xejn kien jinteressaha t-teatru u għalhekk ma tantx uriet interess. Raw meta kienet il-ġurnata u l-ħin u ddecidew li jmorru. Kellha tkun it-Tlieta fl-erbgha ta' waranofsinhar.

Xhin waslu sabu wisq nies aktar milli stennew. Ikkalkulaw li kienu mal-mitejn żagħżuġ u żagħżuġha. Wara l-awdizzjonijiet ħarġu minn hemm eċċitati jistennew ir-riżultati. Klara lanqas riedet temmen lil għajnejha meta ftit taż-żmien wara meta rċeviet ittra li fiha kien hemm imniżżel li ntgħazlet u li kellha terġa' tmur biex din id-darba tagħmel awdizzjoni oħra barra minn xtutna u tiltaqa' mal-atturi tat-telewizjoni l-ġdida fosthom Gabriel Garko. Meta kienet Malta hi u shabha kienu mgennin fuqu. Issa kienet ser tiltaqa' miegħu wiċċ imb wiċċ. Lil Kevin qaltu li kienet sejra għall-awdizzjoni imma ftit li xejn ha gost għax għalih ħaseb li ser tkun qed taħli l-ħin. Għalhekk ma reġgħet qaltu xejn iktar dwar l-iżviluppi li seħħew.

Klara kienet għal qalbha ħafna u ż-żmien lanqas taf kif beda jtir. Meta kienet iċċempel lill-ġenituri tagħha kienu jgħidulha li kienu qed iħossu ħafna n-nuqqas tagħha u li kellhom seba' mitt sena biex jarawha ma jdumux. Hi wkoll bdiet tħoss in-nuqqas tagħhom imma dan l-aħħar tant kellha impenji u tant bdiet tmur tajjeb fl-istudju tagħha li bdiet ittella' u tniżżel jekk wara l-kors tibqax tgħix hemm. L-ambjent kienet dratu u l-lingwa ma kinitx diffiċli għaliha. L-unika ħaġa li bdiet iżzommha lura kienet Kevin. Kienet ilha miegħu tliet snin u kienet tħobbu ħafna. Meta darba kienet qed tiskajpja miegħu u ppruvat iżzerżaqlu xi ħaġa dwar ix-xewqa li tibqa' l-Italja, Kevin mill-ewwel urieha li ma jaqbilx ma' din it-tip ta' relazzjoni mill-bogħod. Fl-istess waqt it-tnejn li huma ma xtaqux li jtemmu r-relazzjoni tagħhom.

Tahriġ A. Aghzel it-tweġiba t-tajba billi taqta' linja taħtha.

(10 marki)

1. Klara kienet qiegħda Firenze biex **(a)** tistudja, **(b)** timmudella, **(ċ)** tirreċta.
2. Waqt li kienu qegħdin jippassiġġaw hi u sħabha raw reklam għall-awdizzjonijiet għal **(a)** teleserje ġdida, **(b)** film ġdid, **(ċ)** teledramm ġdid.
3. Klara **(a)** ġieli kienet irreċtat, **(b)** qatt ma kienet irreċtat, **(ċ)** darba waħda biss kienet irreċtat u dan seħħ meta kienet għadha fl-iskola sekondarja.
4. Emilia **(a)** kienet interessata, **(b)** ftit li xejn kienet interessata, **(ċ)** ma kinitx interessata li tippartecipa.
5. Kellhom imorru t-Tlieta **(a)** fit-tlieta, **(b)** fl-erbgħa, **(ċ)** fil-ħamsa ta' waranofsinhar.
6. Kien hemm **(a)** mal-mitt, **(b)** mal-mitejn, **(ċ)** mat-tliet mitt żaġġuż u żaġġużha għall-awdizzjonijiet.
7. Klara rċeviet ittra li fiha kien hemm imniżżel **(a)** li kienet ingħazlet, **(b)** li ma kinitx intgħazlet, **(ċ)** li kellhom jerggħu jaġġmlulha l-awdizzjoni għax ir-riżultat tal-ewwel awdizzjoni ntilef.
8. Hi ħadet gost għax kienet **(a)** ser tieħu sehem fir-reċtar għall-ewwel darba, **(b)** kienet ser tiltaqa' mal-attur favorit tagħha.
9. Kevin **(a)** ħa gost, **(b)** iddejjaq, **(ċ)** ma kienx jimpurtah li kienet ser tieħu sehem.
10. Klara qalet lil Kevin bix-xewqa tagħha u dan **(a)** qabel magħha li tibqa' l-Italja, **(b)** ma xtaqtx li tibqa' l-Italja, **(ċ)** kien indifferenti jekk tibqax l-Italja jew le.

Tmiem il-karta